

2-3 ವರ್ಷಗಳಿಂದ ಆಗದೆ ಆ ಶಾಲೆಯ ಅಧ್ಯಾಪಕರುಗಳಿಗೆ ಇಂಕ್ರಿಮೆಂಟ್ ರಜೆ ಸಂಬಳವಿಲ್ಲದೆ ಕಳೆದ ಎರಡು ವರ್ಷಗಳಿಂದ ಕಷ್ಟವನ್ನು ಅನುಭವಿಸುತ್ತಿದ್ದಾರೆ. ಮತ್ತು ಈ ಶಾಲಾ ಮುಖ್ಯ ಉಪಾಧ್ಯಾಯರು ಈ ತಿಂಗಳಲ್ಲಿ ನಿವೃತ್ತಿ ಆಗಲಿರುವುದರಿಂದ ಅವರಿಗೆ ತೊಂದರೆಯಾಗಲಿದ್ದು ಈ ಬಗ್ಗೆ ಅಧಿಕಾರಿಗಳಿಗೆ ತಿಳಿಸಿದಾಗ್ಯೂ ಸಹ ಯಾವ ಪ್ರಯೋಜನವೂ ಆಗದೆ ಇರುವುದರಿಂದ ಇದರ ಬಗ್ಗೆ ಸರ್ಕಾರದವರ ಗಮನವನ್ನು ಸೆಳೆಯುವುದಕ್ಕೆ ಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ಸಂಪೂರ್ಣವಾದ ವಿವರಗಳನ್ನು ತರಿಸಿಕೊಂಡು ಅವರ ತೊಂದರೆಯನ್ನು ನಿವಾರಣೆ ಮಾಡುವುದಕ್ಕೆ ಕ್ರಮಗಳನ್ನು ತೆಗೆದುಕೊಳ್ಳುತ್ತೇನೆಂದು ಹೇಳುತ್ತೇನೆ.

3. ವಿಷಯ : ಅನುಚಿತ ವರ್ತನೆಗಾಗಿ ಭಟ್ಟಳ ಪೊಲೀಸ್ ಠಾಣೆಯ ಎ.ಎಸ್.ಐ. ವಿರುದ್ಧ ಕ್ರಮ ತೆಗೆದುಕೊಳ್ಳುವ ಬಗ್ಗೆ.

ಶ್ರೀ ಆರ್. ಎನ್. ನಾಯಕ್ (ಭಟ್ಟಳ).— ಮಾನ್ಯ ಅಧ್ಯಕ್ಷರೇ, ಭಟ್ಟಳ ಪೊಲೀಸ್ ಸ್ಟೇಷನ್ನಿನ ಎ.ಎಸ್.ಐ.ರವರು ತಾ. 14-3-84ರಂದು ಮಾಸ್ತಿ ಅಣ್ಣಪ್ಪ ನಾಯಕ್ ಎನ್ನುವವರ ಮನೆಗೆ ರಾತ್ರಿ 10 ಗಂಟೆಗೆ ಹೋಗಿ ಅವರನ್ನು ಅರೆಸ್ಟ್ ಮಾಡಿಕೊಂಡು ಬೀದಿಯಲ್ಲಿ ಥಳಿಸುತ್ತಾ ಹೋಗುತ್ತಿದ್ದರು. ಆಗ ಅಲ್ಲಿದ್ದ ಜನ ಅವರನ್ನು ರಾತ್ರಿ ಕರೆದುಕೊಂಡು ಹೋಗುವುದು ಬೇಡ ಬೆಳಗ್ಗೆ ನಾವೇ ಕರೆದುಕೊಂಡು ಬಂದು ಪೊಲೀಸ್ ಸ್ಟೇಷನ್ನಿಗೆ ಬಿಡುತ್ತೇವೆ ಎಂದು ಹೇಳಿದರೂ ಸಹ ಕೇಳದೆ ಕರೆದುಕೊಂಡು ಹೋಗಿದ್ದಾರೆ. ಅನಂತರ ಆ ಊರಿನವರು ಮರು ದಿವಸ ಬೆಳಗ್ಗೆ ಹೋಗಿ ನೋಡಿದಾಗ ಅವರು ಪೊಲೀಸ್ ಸ್ಟೇಷನ್ನಿನ ಆಚೆಕಡೆ ಮಲಗಿದ್ದು ಕಂಡುಬಂದ ಮೇಲೆ, ಆ ಊರಿನವರೇ ಅವರಿಗೆ ಊಟ, ತಿಂಡಿಕೊಟ್ಟು ಕರೆದುಕೊಂಡು ಬಂದು ಆಸ್ಪತ್ರೆಗೆ ಸೇರಿಸಿದ್ದಾರೆ. ಆ ಊರಿನ ಅನೇಕ ಜನ ಇವತ್ತಿನ ದಿವಸ ಮುಖ್ಯಮಂತ್ರಿಗಳವರಿಗೂ ಅರ್ಜಿ ಸಲ್ಲಿಸಿದ್ದಾರೆ. ಆದರೆ, ಇಲ್ಲಿಯವರೆಗೆ ಏನೂ ಕ್ರಮವನ್ನು ತೆಗೆದುಕೊಂಡಿಲ್ಲ. ಆ ಎ.ಎಸ್.ಐ. ವಿರುದ್ಧ ಕಂಪ್ಲೆಂಟ್ ದಾಖಲೆ ಮಾಡಿಕೊಂಡು, ಅವನನ್ನು ಮೊದಲು ಆ ಊರಿನಿಂದ ಹೊರಗಡೆ ವರ್ಗಾವಣೆ ಮಾಡಬೇಕು ಇಲ್ಲದೇಹೋದರೆ ಅಲ್ಲಿ ರಕ್ತಪಾತವಾಗಿ ಬಹುದು, ಪರಿಸ್ಥಿತಿ ಅಷ್ಟು ಗಂಭೀರವಾಗಿದೆ, ಆದುದರಿಂದ ಈ ವಿಷಯವನ್ನು ಸರ್ಕಾರದವರ ಗಮನಕ್ಕೆ ತರಬಯಸುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಸದಸ್ಯರು ಈಗತಾನೆ ವಿಚಾರವನ್ನು ಹೇಳಿದ್ದಾರೆ....

ಶ್ರೀ ಜಿ. ಡಿ. ಸೋಮಪ್ಪ.— ಮಾನ್ಯ ಲಕ್ಷ್ಮೀಸಾಗರ್ ಅವರಿಗೆ ಸರ್ವಜ್ಞ ಮಂತ್ರಿಗಳು ಎಂದ ಹೆಸರು ಇಟ್ಟುಬಿಡಿ.

ಶ್ರೀ ರಾಮಕೃಷ್ಣ ಹೆಗಡೆ.— ಅವರಿಗೆ ವಿಲ್ಲಾ ಮಂತ್ರಿಗಳ ಅಧಿಕಾರವಿದೆ, ಅವರು ಪಾರ್ಲಿಮೆಂಟರಿ ಮಿನಿಸ್ಟರ್.

ಮಾನ್ಯ ಅಧ್ಯಕ್ಷರೇ, ಈ ಮಾಸ್ತಿ ಅಣ್ಣಪ್ಪ ನಾಯಕ್ ಅವರನ್ನು ಮನೆಯಿಂದ ತೆಗೆದುಕೊಂಡು ಹೋಗಿ ಥಳಿಸಿದರು ಎನ್ನ ತಕ್ಕ ಆರೋಪ ಬಂದಿದೆ. ಇದರ ಬಗ್ಗೆ ಇನ್ನೂ ವಿವರ ಸಿಕ್ಕಿಲ್ಲ. ಕಾರವಾರದಿಂದ ಎಸ್. ಪಿ. ಅವರನ್ನು ಕಳಿಸಿದ್ದೇವೆ. ಅವರು ಖುದ್ದಾಗಿ ತನಿಖೆ ಮಾಡುತ್ತಾರೆ. ಏನಾದರೂ ಸ್ಥಾನಿಕ ಪೊಲೀಸ್ ಅಧಿಕಾರಿಗಳು ತಮ್ಮ ಅಧಿಕಾರ ವ್ಯಾಪ್ತಿ ಮೀರಿ ವರ್ತಿಸಿದ್ದರೆ ಅವರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆ.

4. ವಿಷಯ : ಆಸ್ಪತ್ರೆ ಕಟ್ಟಡ ನಿರ್ಮಾಣಕ್ಕೆ ಮೀಸಲಿಟ್ಟ ಜಾಗವನ್ನು ಖಾಸಗಿ ವ್ಯಕ್ತಿಗಳಿಗೆ ಹಂಚಿರುವ ಬಗ್ಗೆ.

ಡಾ. ಎಂ. ಪಿ. ಕರ್ಕಿ (ಕುಮಟಾ).— ಮಾನ್ಯ ಅಧ್ಯಕ್ಷರೇ, ಭಟ್ಟಳ ತಾಲ್ಲೂಕಿನ ಸೂಗಡಿಗ್ರಾಮದ ಸರ್ವೆ ನಂ. 353 ಆಬಿ ಕ್ಷೇತ್ರ 13-9-0ವುಳ್ಳ ಸ್ಥಳವನ್ನು ಮೆ:ವಿ:ಸಾಬ್ 10701ನೇ ಪ್ರಕಾರ ಭಟ್ ಕಳೆದ ಜನರಲ್ ಆಸ್ಪತ್ರೆ ಕಟ್ಟಡದ ಬಗ್ಗೆ ಆರೋಗ್ಯ ಖಾತೆಗೆ ಬಿಟ್ಟುಕೊಟ್ಟಿದ್ದು ಇದೆ. ಆ ಬಗ್ಗೆ ಮ್ಯಾ: ವಿ: 19701 ದಿನಾಂಕ 1-2-66ರಿಂದಲೇ ಜಾರಿಯಲ್ಲಿದೆ. ದೌಹ್ ಪತ್ರಿಕೆಯ ಕಾಲಂ ನಂ. 6 ಹಾಗೂ ಕಾಲಂ ನಂ. 11ರಲ್ಲಿ ಅನುಕ್ರಮವಾಗಿ ಆರೋಗ್ಯ ಖಾತೆಗೆ ಮತ್ತು ಭಟ್ಟಳದ ಜನರಲ್ ಆಸ್ಪತ್ರೆಗೆ ಸದರಿ ಸ್ಥಳ ಮೀಸಲಿಟ್ಟ ಬಗ್ಗೆ ನಮೂದಿಸಲಾಗಿದೆ. ಹೀಗಿರುತ್ತ, ಆರೋಗ್ಯ ಖಾತೆಯ ಒಬ್ಬಿಗೆ ಪಡೆಯಬೇಕಾದ ಕಂದಾಯ ಖಾತೆಯವರು ಭಟ್ಟಳದಲ್ಲಿಯ 21 ಜನ ಖಾಸಗಿಯವರಂತೆ ಅರ್ಜಿಪಡೆದು ದಿನಾಂಕ 2-11-82ನೇ ರಂದು 7 ಜನರುಗಳಿಗೆ ನಂ. ಆರ್.ಬಿ.ಎಲ್.ಎನ್.ಡಿ-ಬಿ.ಎಸ್.ಆರ್.-288 ಇತ್ಯಾದಿಯಂತೆ ಮತ್ತು ದಿನಾಂಕ 3-12-82ರಂದು 7 ಜನರಿಗೆ ನಂ. ಎಲ್.ಎನ್.ಡಿಬಿ-ಎಸ್.ಆರ್.-288